



سوال

(12) نواقص وضو

جواب

السلام علیکم ورحمۃ اللہ وبرکاتہ

نواقص وضو

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

گزشتہ صفحات پر آپ احادیث صحیحہ کی روشنی میں وضو کی شرائط فرائض سنن اور اس کا مفصل طریقہ پڑھ چکے ہیں۔ اب ضرورت اس امر کی ہے کہ آپ کو وہ اشیاء اور حالتیں بھی معلوم ہوں جن سے وضو ٹوٹ جاتا ہے تاکہ ایسا نہ ہو کہ وضو ٹوٹ جانے کے باوجود آپ لاعلمی میں وضو قائم سمجھ کر عبادت کی ادائیگی میں مصروف رہیں جو صحیح اور مقبول نہ ہو۔

میرے مسلمان بھائی! کچھ چیزیں اور صورتیں ایسی ہیں جو وضو کے ٹوٹ جانے کا سبب بن جاتی ہیں۔ ان میں سے کوئی ایک چیز یا صورت بھی پیش آجانے سے وضو قائم نہیں رہتا بلکہ جس کام کے لیے وضو کیا گیا تھا اس کی ادائیگی کے لیے نئے سرے سے وضو کرنا پڑتا ہے ان مفاصلہ کو "نواقص وضو" یا "وضو توڑنے والی چیزیں" کہا جاتا ہے۔

شارع علیہ السلام نے ان چیزوں اور صورتوں کو متعین فرمایا ہے۔ ان میں بعض ایسی ہیں جو وضو کو خود توڑ دیتی ہیں اور اس میں کوئی شک و شبہ نہیں رہتا مثلاً: پشاب پاخانہ کا آنا یا کسی مرد یا عورت کی دبر قبل سے کسی چیز کا خارج ہونا۔ اور بعض صورتیں ایسی ہیں جن میں پیش آجانے سے "نقص وضو" کا غالب گمان ہوتا ہے مثلاً: زوال عقل یند کا غلبہ بے ہوشی اور دیوانگی وغیرہ عقل کے زائل ہوجانے سے انسان کو اپنے آپ کی ہوش نہیں رہتی لہذا اس صورت حال کو نقص وضو کی علامت قرار دیا گیا ہے۔ اب تفصیل ملاحظہ فرمائیے۔

دبر قبل سے کسی چیز کا نکلنا: مرد یا عورت کی دبر یا قبل سے جو اشیاء خارج ہوتی ہیں ان سے وضو ٹوٹ جاتا ہے مثلاً: پشاب، پاخانہ، منی، مذی، حیض، استحاضہ، یا ہوا کا نکلنا وغیرہ پشاب اور پاخانہ نکلنے کی صورت میں دلائل شرعیہ اور لجماع امت کے فیصلے کے مطابق وضو ٹوٹ جاتا ہے اللہ تعالیٰ نے "موجبات وضو" کا ذکر کرتے ہوئے فرمایا:

"أَوْجَابًا، ثُمَّ مَضَعْتُمْ مِنْ الْفَاطِطِ"

"یا تم میں سے کوئی فضائے حاجت سے آیا ہو (تو وضو کرے) [1]"

اگر منی یا مذی نکلے تو احادیث صحیحہ کی روشنی میں وضو ٹوٹ جاتا ہے۔ امام ابن منذر رحمۃ اللہ علیہ وغیرہ نے اس پر لجماع نقل کیا ہے اسی طرح استحاضہ کا خون آنے سے بھی وضو قائم نہیں رہتا۔ واضح رہے کہ استحاضہ کا خون عورت کو بیماری لاحق ہونے کی وجہ سے آتا ہے اور وہ حیض کے خون کے علاوہ ہوتا ہے۔ حدیث میں ہے کہ سیدہ فاطمہ بنت ابی حیش رضی



اللہ تعالیٰ عنہا کو استحاضہ کا خون آتا تھا ان کے مسئلہ دریافت کرنے پر رسول اللہ صلی اللہ علیہ وسلم نے فرمایا:

"فوضی و صلی فانما عرق"

"تم وضو کر کے نماز پڑھ لیا کرو کیونکہ یہ بیماری کا خون ہے۔" [2]

ہوا کے خارج ہونے سے بھی وضو ٹوٹ جاتا ہے جس پر احادیث صحیحہ اور اجماع دلیل ہے۔ رسول اللہ صلی اللہ علیہ وسلم کا ارشاد ہے۔

"لَا يَنْقُصُ اللَّهُ صَلَاةَ أَحَدٍ كَرَامًا إِذْ أَفْتَدَتْ حَتَّى يَخْرُجَ"

"اللہ تعالیٰ بے وضو شخص کی نماز قبول نہیں فرماتا حتیٰ کہ وہ وضو کر لے۔" [3]

جس شخص کو شگ پڑ جائے کہ اس کی ہوائنگلی ہے یا نہیں اس کے بارے میں رسول اللہ صلی اللہ علیہ وسلم نے فرمایا:

"لَا يَضُرُّ حَتَّى يَخْرُجَ مِنْهَا أَوْ يَجِدَ رِيحًا"

"وہ جب تک آواز نہ سن لے یا بو محسوس نہ کرے تب تک (نیا وضو کرنے کے لیے) واپس نہ جائے۔" [4]

پیشاب اور پاخانہ کے راستوں کے علاوہ اگر کسی اور راستے سے کوئی چیز خارج ہوئی ہو۔ مثلاً: خون، قے اور نکیر وغیرہ تو اس میں اہل علم کے درمیان اختلاف ہے کہ ان سے وضو ٹوٹ جاتا ہے یا نہیں صحیح بات یہی معلوم ہوتی ہے کہ ان صورتوں کے پیش آجانے سے وضو نہیں ٹوٹتا۔

زوال عقل: زوال عقل ہو یا عقل پر پردہ پڑ جائے تو وضو ٹوٹ جاتا ہے۔ زوال عقل سے مراد پاگل پن وغیرہ ہے اور عقل پر پردہ پڑ جانے کا مطلب نیند کا غلبہ یا بے ہوشی ہے۔ یہ تمام حالتیں "نواقض وضو" کی ہیں کیونکہ ان میں غیر محسوس طور پر وضو کے ٹوٹ جانے کا امکان ہے البتہ اگر بیٹھے بیٹھے معمولی سی نیند آگئی تو وہ ناقض وضو نہیں۔ اس لیے کہ روایات میں ہے صحابہ کرام رضوان اللہ عنہم اجمعین نماز باجماعت ادا کرنے کے انتظار میں بیٹھے بیٹھے سو جایا کرتے تھے۔ [5]

ہاں دلائل کے درمیان جمع کے لیے ہم یہی کہیں گے کہ قصد اور بھرپور سونے سے وضو قائم نہیں رہتا۔

اونٹ کا گوشت کھانا: اونٹ کا گوشت (تھوڑا یا زیادہ) کھانے سے وضو ٹوٹ جاتا ہے بقول امام احمد رحمۃ اللہ علیہ اس بارے میں رسول اللہ صلی اللہ علیہ وسلم کی صحیح اور صریح دو روایتیں آتی ہیں۔ [6] اونٹ کے علاوہ کسی اور حلال جانور کا گوشت کھانے سے وضو نہیں ٹوٹتا۔

اس باب میں کچھ ایسی اشیاء بھی ہیں جن میں علماء کا اختلاف ہے کہ ان سے وضو ٹوٹ جاتا ہے یا نہیں۔ اور وہ یہ ہیں۔

1- شرم گاہ کو پھونکا (2) شہوت سے عورت کو بہکنا (3) میت کو غسل دینا اور (4) مرتد ہو جانا۔

اہل علم کی ایک جماعت کی رائے یہ ہے کہ درج بالا صورتوں میں سے کوئی ایک پیش آجائے تو وضو ٹوٹ جاتا ہے جب کہ بعض اہل علم ان میں سے کسی صورت میں نقض وضو کے قائل نہیں۔ دراصل یہ مسئلہ غور و فکر کا محتاج اور اجتہادی ہے۔ اگر اختلاف کی دلدل سے نکلنے کی خاطر وضو کر لیا جائے تو مستحسن ہے۔

اب زیر بحث موضوع سے متعلق ایک اہم مسئلہ باقی رہ گیا ہے اور وہ یہ کہ یقینی طور پر طہارت حاصل کر لینے کے بعد کسی کو شگ و وہم پڑ گیا کہ کسی وجہ سے اس کا وضو قائم نہیں رہا تو وہ



کیا کرے؟ اس بارے میں سیدنا ابوہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

"إِذَا وَجَدَ أَحَدُكُمْ فِي بَطْنِهِ شَيْئًا فَغَسَلَ عَلَيْهِ مِزْشِي، أَمْ لَمْ يَخْرُجْ مِنْهُ، مِنْ أَلْبَسَتْهُ نَجَسًا، فَغَسَلَ وَأَنْتُمْ رِيحًا"

"جب کوئی شخص اپنے پیٹ میں بوجھ وغیرہ محسوس کرے پھر اسے شک پڑ جائے کہ پیٹ سے کوئی شے نکلی ہے یا نہیں تو وہ شخص آواز یا بوجھ محسوس کیے بغیر (وضو کرنے کے لیے) مسجد سے باہر نہ نکلے۔" [7]

روایت مذکورہ اور اس موضوع کی دیگر روایات سے یہ مسئلہ واضح ہوتا ہے کہ اگر کسی مسلمان کو اپنی طہارت پر پہلے یقین ہو پھر اسے زوال طہارت کا شک پڑ جائے تو اس کی طہارت باقی رہے گی کیونکہ یہ اصلی اور یقینی حالت ہے جب کہ نقض طہارت مشکوک ہے اور شک سے یقین زائل نہیں ہوتا علاوہ ازیں یہ ایک عام اور عظیم قاعدہ ہے کہ ہر چیز اپنی اصلی حالت پر رہتی ہے جب تک کسی معقول وجہ سے اس کی مخالفت حالت کا یقین نہ ہو۔ اسی طرح اس کے برعکس صورت ہے یعنی جب کسی شخص کو اپنی حالت حدت (وضو نہ رہنے) کا یقین ہو اور طہارت میں شک ہو تو وہ وضو کر لے کیونکہ یہاں حدت اصل اور یقینی ہے جو شک و شبہ سے ختم نہ ہوگا۔

میرے مسلمان بھائی! نماز کے لیے طہارت کا اہتمام و انتظام کیجیے کیونکہ اس کے بغیر نماز نہیں ہوتی۔ شیطانی وسوسوں اور شیطان کے غلبہ سے خود کو بچانے کی فکر و کوشش کیجیے۔ وہ آپ کی طہارت کے ٹوٹنے کا وسوسہ بار بار آپ کے سینے میں ڈالتا ہے اور پریشان کرتا ہے اس کی شر سے اللہ تعالیٰ کی پناہ طلب کیجیے اس کے وسوسوں کی طرف توجہ مت دیجیے۔ اہل علم سے طہارت کے مسائل پوچھیے تاکہ آپ کی بصیرت رہے۔ اپنے کپڑوں کو پاک و صاف رکھیے تاکہ آپ کی نماز صحیح اور عبادت درست ہو۔ ارشاد باری تعالیٰ ہے:

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ۲۲۲ ... سورة البقرة

"بے شک اللہ تعالیٰ توبہ کرنے والوں اور پاکیزہ رہنے والوں سے محبت رکھتا ہے۔" [8]

اللہ تعالیٰ ہمیں علم نافع اور عمل صالح کی توفیق بخشے۔ (آمین)

[1]- المائدہ: 5/6-

[2]- سنن ابی داؤد الطہارۃ باب اذا اقلبت الحیضہ تمدع الصلاۃ حدیث: 286 و سنن الدارقطنی 1/206-

[3]- صحیح البخاری المحیل باب فی الصلاۃ حدیث 6954 و صحیح مسلم الطہارۃ باب وجوب الطہارۃ للصلاۃ حدیث 225-

[4]- صحیح البخاری الوضو باب لا یتوضا من الشک حتی یتیقن حدیث 137 و صحیح مسلم الحیض باب الدلیل علی ان من یتیقن الطہارۃ ثم شک فی الحدت فلد ان یتصلی بطہارۃ تک حدیث 361-

[5]- سنن ابی داؤد الطہارۃ باب فی الوضوء من النوم حدیث 200 و جامع الترمذی الطہارۃ باب ما جاء فی الوضوء من النوم حدیث 78 و اصلہ فی صحیح مسلم الحیض باب الدلیل علی ان نوم الجالس لا ینقض الوضوء حدیث 376-

[6]- صحیح مسلم الحیض باب الوضوء من لوم الابل حدیث 360- عن جابر بن سمرہ و سنن ابی داؤد الطہارۃ باب الوضوء من لوم الابل حدیث 184 عن البراء

[7]- صحیح مسلم الحیض باب الدلیل علی ان من یتیقن الطہارۃ حدیث 362-



[8]- البقرة: 2/222-

حدیثا عمیدی والتدرا علم بالصواب

قرآن وحدیث کی روشنی میں فقہی احکام ومسائل

جلد 01 : صفحہ 55